

പതിനാലാം കേരള നിയമസഭ


അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം
നം 1310

02-05-2017-ൽ
മറുപടിയ്ക്ക്

ന്യൂനപക്ഷ കമ്മീഷൻ റിപ്പോർട്ട്

ചോദ്യം		ഉത്തരം	
ശ്രീ. പാറക്കൽ അബ്ദുല്ല		ശ്രീ. കെ.ടി. ജലീൽ (തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി)	
(എ)	കഴിഞ്ഞ മാസം സംഘർഷങ്ങളും ഏറ്റെടുത്തുകളഞ്ഞതായ താന്തരിലെ തീരദേശ മേഖലയിൽ സംസ്ഥാന ന്യൂനപക്ഷ കമ്മീഷൻ സന്ദർശിച്ച ശേഷം സമർപ്പിച്ച റിപ്പോർട്ട് സർക്കാറിന് ലഭ്യമായോ;	(എ)	ലഭ്യമായിട്ടുണ്ട്
(ബി)	എങ്കിൽ സംഘർഷത്തിൽ പങ്കാളികളാവാത്തവരുടെ വീടുകൾ ആക്രമിച്ച് നാശമുണ്ടാക്കിയതിലുള്ള പോലീസിന്റെ പങ്ക് കമ്മീഷൻ റിപ്പോർട്ടിൽ വ്യക്തമാക്കുന്നുണ്ടോ;	(ബി)	ചിലയിടങ്ങളിൽ പോലീസിന്റെ ഇടപെടൽ അനിഷ്ടസംഭവങ്ങൾ ഒഴിവാക്കുന്നതിന് സഹായിച്ചിട്ടുണ്ടെന്നും ചിലയിടങ്ങളിൽ പോലീസ് ജാഗ്രതയോടെയും അവധാനതയോടും പ്രവർത്തിച്ചിട്ടില്ല എന്നും പരാമർശിച്ചിട്ടുണ്ട്.
(സി)	നഷ്ടം തിട്ടപ്പെടുത്താൻ വീദഗ്ധ സമതിയെ ഉടൻ നിയമിക്കണമെന്ന് റിപ്പോർട്ടിൽ നിർദ്ദേശമുണ്ടോ; വിശദാംശങ്ങൾ നൽകുമോ;	(സി) & (ഡി)	ഉണ്ട്, അനുബന്ധം 1 ആയി ചേർത്തിട്ടുണ്ട്.
(ഡി)	അക്രമസംഭവങ്ങൾ ആവർത്തിക്കാതിരിക്കാനുള്ള വിവിധ ശിപാർശകൾ റിപ്പോർട്ടിലുണ്ടോയെന്നു വ്യക്തമാക്കുമോ ;		
(ഇ)	റിപ്പോർട്ടിലെ വിവിധ ശിപാർശകളിന്മേൽ ഇതിനകം കൈക്കൊണ്ട നടപടികളെ സംബന്ധിച്ച വിശദാംശങ്ങൾ നൽകുമോ?		അനുബന്ധം 2 ആയി ചേർത്തിട്ടുണ്ട്.


 സെക്ഷൻ ഓഫീസർ

(സി) & (ഡി) മലപ്പുറം ജില്ലയിൽ സംഘർഷ മേഖലകളായ താന്തരിലെ ചാപ്പപ്പടി, കോർമൻ കടപ്പുറം, ആൽബസാർ തുടങ്ങിയ സ്ഥലങ്ങളിൽ താമസിക്കുന്ന മുസ്ലീം ന്യൂനപക്ഷ സമുദായത്തിൽപ്പെട്ടവരുടെ സംരക്ഷണത്തിനും ക്ഷേമത്തിനും വിദ്യാഭ്യാസ വികസനത്തിനും വേണ്ടി സർക്കാർ കൈക്കൊള്ളേണ്ട താഴെ പറയുന്ന നടപടികൾ കമ്മീഷൻ ശുപാർശ ചെയ്തിട്ടുണ്ട്.

i) 12.03.2017 തീയതി രാത്രി ഉദ്ദേശം 9 മണിക്കും 10 മണിക്കും ഇടയിൽ താന്തരിൽ കോർമൻ കടപ്പുറത്ത് താന്തർ-ഊട്ടുംപുറം-അഴീമുഖം റോഡിൽ രണ്ട് വിഭാഗങ്ങളായി തിരിഞ്ഞ് നടന്ന ഏറ്റുമുട്ടലിനും അതിനെത്തുടർന്ന് ഇരുവിഭാഗക്കാരുടേയും വീടുകൾക്കും വലകൾക്കും വഞ്ചികൾക്കും എണ്ണിനും മറ്റും നാശനഷ്ടം വരുത്തിയതിനും കാരണക്കാരായ യഥാർഥ വ്യക്തികളെ കണ്ടെത്തുന്നതിനും, ഇതുപോലുള്ള സംഭവങ്ങൾ മേലിൽ ഈ പ്രദേശത്ത് ഉണ്ടാകാതിരിക്കുന്നതിനും ഉയർന്ന പോലീസ് ഉദ്യോഗസ്ഥന്റെ കീഴിൽ സമർത്ഥരായ പോലീസ് ഉദ്യോഗസ്ഥരെ ഉൾപ്പെടുത്തി ഒരു അന്വേഷണ സംഘം ഉടനെ രൂപീകരിച്ച് മേൽപറഞ്ഞ സംഭവവുമായി ബന്ധപ്പെട്ട് രജിസ്റ്റർ ചെയ്ത കേസുകൾ അന്വേഷിക്കേണ്ടതാണ്. ടി സംഭവവുമായി ബന്ധപ്പെട്ട് അറസ്റ്റ് ചെയ്ത് ജയിലിൽ റിമാൻറിൽ കഴിയുന്ന പ്രതികളിൽ ചിലർ നിരപരാധികളാണെന്നും സംഭവത്തിന് ഉത്തരവാദികളായവരിൽ ചിലർ പോലീസിന്റെ പിടിയിലായിട്ടില്ലെന്നും സ്ഥലവാസികളിൽ കുറേ പേർ അഭിപ്രായപ്പെട്ടതിനാൽ അന്വേഷണസംഘം ഈ വസ്തുതകൂടി പരിശോധിച്ച് നിരപരാധികളെ അറസ്റ്റ് ചെയ്തിട്ടുണ്ടെങ്കിൽ അവരെ കേസിൽനിന്നും ഒഴിവാക്കേണ്ടതും സംഭവങ്ങൾക്ക് ഉത്തരവാദികളായ എല്ലാവരേയും കണ്ടെത്തി നിയമത്തിനു മുമ്പിൽ കൊണ്ടുവരേണ്ടതുമാണ്.

ii) താന്തർ-ഊട്ടുംപുറം-അഴീമുഖം റോഡിന് ഇരുവശവും താമസിക്കുന്ന വെളുകടവത്ത് സൈയ്ദലവി, പരീക്കടവത്ത് സൈയ്ദമോൻ, മൂസാന്റെ പുരയ്ക്കൽ അഷറഫ്, പരീക്കടത്ത് സുമയ്യ, കുട്ടിഅച്ചിന്റെ പുരയ്ക്കൽ അബ്ദുൽവാദർ, മക്കീച്ചിന്റെ പുരയ്ക്കൽ മൊയ്തീൻ ബാവ, കുട്ടിയച്ചന്റെ പുരയ്ക്കൽ ആമിന, എടയ്ക്കാം മാടത്ത് കോയ, വീരംകാനകത്ത് അക്ബർ, അലികാക്കാന്റെ പുരയ്ക്കൽ നാസർ, എടയ്ക്കാംമാടത്ത് സൈയ്ദലി, വീരംകാനകത്ത് ഹംസ, മൂസാന്റെ പുരയ്ക്കൽ സൈയ്ദ് മോൻ, കപ്പന്റെ പുരയ്ക്കൽ ഉസ്മാൻ, ചേക്കന്റെപുരയ്ക്കൽ ജലാൽ, അമ്പിച്ചിന്റെ പുരയ്ക്കൽ ബാപ്പുട്ടി, ചേക്കാംമാടത്ത് യൂസൂഫ് എന്നിവരുടെ വീടിന്റെ കോമ്പൗണ്ടിലേക്ക് ക്യാമ്പിൽനിന്ന് സംഘർഷ പ്രദേശത്ത് എത്തിയ പോലീസുകാർ

പ്രവേശിച്ച് വീടുകൾക്കും കോമ്പുണ്ടിൽ പാർക്ക് ചെയ്തിരുന്ന കാർ, ബൈക്ക്, ഓട്ടോറിക്ഷ മുതലായവക്കും നാശം വരുത്തിയതായും സന്ദർശന സമയം കമ്മീഷനോട് സംഭവങ്ങൾ വിവരിച്ചുവരിൽനിന്നും കമ്മീഷൻ മനസ്സിലായി. മേൽപറഞ്ഞവർ ഇരുവിഭാഗങ്ങളായി തിരിഞ്ഞ് ഏറ്റുമുട്ടിയവരിൽപ്പെട്ടവരെല്ലാം സംഘർഷത്തിൽ അവർ ഉൾപ്പെട്ടിരുന്നില്ല എന്നും കമ്മീഷന്റെ സന്ദർശന വേളയിൽ മനസ്സിലാക്കാൻ കഴിഞ്ഞു. സംഘർഷത്തിൽ പങ്കാളികളാവാത്ത നിരപരാധികളായ മേൽപറഞ്ഞവർക്ക് ക്യാമ്പിൽ നിന്ന് എത്തിയ പോലീസുകാരുടെ പ്രവർത്തികൊണ്ടുണ്ടായ മുഴുവൻ നഷ്ടവും സർക്കാർ നൽകേണ്ടതാണ്. അവർക്കുണ്ടായ യഥാർഥ നഷ്ടം തിട്ടപ്പെടുത്താൻ ഒരു വിദഗ്ധ സമിതിയെ സർക്കാർ ഉടൻ രൂപീകരിക്കേണ്ടതും സമിതിയുടെ റിപ്പോർട്ടിന്റെ അടിസ്ഥാനത്തിൽ നഷ്ടപരിഹാരം മേൽപറഞ്ഞവർക്ക് ലഭ്യമാക്കേണ്ടതുമാണ്. മേൽപറഞ്ഞവരുടെ വീടുകളിൽനിന്ന് സയ്യിദ് അഹമ്മദ്, ഫാറൂഖ്, വീരാങ്കാനകത്ത് അക്ബറിന്റെ രണ്ട് മക്കൾ, നാസർ, സെയ്ദലിയുടെ മകൻ ഫാറൂഖ്, ഇഖ്ബാൽ, റിസ്വാൻ എന്നിവരെ പോലീസ് അറസ്റ്റ് ചെയ്തു കൊണ്ടുപോയതായും കട്ടിയച്ചന്റെ പുരയ്ക്കൽ ആമിനയുടെ ഒരു ഗ്യാസ് സിലിണ്ടർ പോലീസ് എടുത്തു കൊണ്ടുപോയതായും വീരാങ്കാനകത്ത് അക്ബർ എന്ന ആളുടെ വീട്ടിൽനിന്നും 25000 രൂപ മോഷണം പോയതായും പറയുന്നു. ഈ കാര്യങ്ങൾ പുതിയതായി രൂപീകരിക്കുന്ന അന്വേഷണ സംഘം പരിശോധിച്ച് നടപടി എടുക്കേണ്ടതാണ്.

iii) താന്തർ-ഉടുപ്പം-അഴിമുഖം റോഡിൽ 12.3.17 തീയതി രാത്രി 9 നും 10 നും ഇടയിൽ ഇരുവിഭാഗക്കാരും തമ്മിൽ ഏറ്റുമുട്ടിയശേഷം ഇരുവിഭാഗങ്ങളിൽ പെട്ടവരായ മാണ്ടന്റെ പുരയ്ക്കൽ ഇസൈൻ, അരയരകത്ത് ആലിക്കട്ടി, തച്ചിനകത്ത് ഹനീഫ, കഞ്ഞിച്ചിന്റെ പുരയ്ക്കൽ ഖാലിദ്, മമ്മാലകത്ത് ചെറിയബാവ, മാണ്ടന്റെ പുരയ്ക്കൽ ഇസ്ഹാഖ്, അരയരകത്ത് മുഹമ്മദലി, കഞ്ഞിന്റെ പുരയ്ക്കൽ സാരാമക്കട്ടി, അമ്പിച്ചന്റെ പുരയ്ക്കൽ സിദ്ദീഖ്, കാളാട്ട് അസൈനാർ, ആണ്ടികടവത്ത് മജീദ്, കോട്ടിൽ ഹംസകോയ, മമ്മാലകത്ത് ഇസ്ഹാഖ്, മമ്മാലകത്ത് മെസ്തീൻകോയ, പൊന്നാക്കാരുൻ കഞ്ഞാവ, കഞ്ഞിച്ചിന്റെ പുരയ്ക്കൽ സലാം, കഞ്ഞിച്ചിന്റെ പുരയ്ക്കൽ ഇബ്രാഹിം, വടക്കാത്ത് സ്വാലിഹഉമ്മ, പറമ്പേരി ഹനീഫ, കുറ്റിക്കാടൻ വീട്ടിൽ അബ്ബാസ്, ചാലന്റെ പുരയ്ക്കൽ ആമിനക്കട്ടി, ഫാരാജിന്റെ പുരയ്ക്കൽ ഖദീജ, കഞ്ഞിന്റെ പുരയ്ക്കൽ സൈന, പുത്തൻ വീട്ടിൽ അഷറഫ്, ഫാരാജിന്റെ പുരയ്ക്കൽ താഹിറ, ചെറുപുരയ്ക്കൽ അഷറഫ്, ഒൽമാനകത്ത് ഹംസബാവ, കാളാട്ട് ബഷീർ, പാറകത്ത് മുനീർ, കോയസന്റെ പുരയ്ക്കൽ നിൽഫാർ, ചെട്ടിയാന്റെ ഹസൻബാവ എന്നിവരുടെ വീടുകൾക്കും

വീട്ടുസാധനങ്ങൾക്കും ബൈക്കിനും വാഹനങ്ങൾക്കും വല, വഞ്ചി, എഞ്ചിൻ കടമുറികൾ മുതലായവക്കും സംഘർഷത്തിൽ നാശം സംഭവിച്ചിട്ടുണ്ട്. ഇതിൽ ചിലരുടെ വീടുകൾക്കും വലക്കും സാരമായ നഷ്ടം സംഭവിച്ചിട്ടുണ്ട്. നിരധനരും നിരപരാധികളുമായവരുടെ വീടുകളാണ് കൂടുതലും നശിപ്പിക്കപ്പെട്ടത്. ഒരു വിദഗ്ധ സമിതിയെക്കൊണ്ട് നഷ്ടം കണക്കാക്കിയ ശേഷം നഷ്ടം സംഭവിച്ചവർക്ക് എത്രയും വേഗം സർക്കാർ നഷ്ടപരിഹാരം നൽകണം.


iv) താന്തർ തീരമേഖലകളായ കോർമൻ കടപ്പുറം, ചാപ്പപ്പടി, ആൽബസാർ തുടങ്ങിയ സ്ഥലങ്ങളിൽ മേലിൽ ഇതുപോലുള്ള സംഘർഷങ്ങൾ ഒഴിവാക്കുന്നതിനും ടി പ്രദേശങ്ങളിൽ സമാധാനം നിലനിർത്തുന്നതിനും ഉയർന്ന റവന്യൂ ഉദ്യോഗസ്ഥൻ അധ്യക്ഷനായും ബന്ധപ്പെട്ട പ്രദേശങ്ങളിലെ സാമൂഹ്യപ്രവർത്തകർ അംഗങ്ങളായും ഒരു ജാഗ്രതാ സമിതി രൂപീകരിക്കണം. ടി പ്രദേശങ്ങളിൽ സമാധാനം നിലനിർത്താനായി ജാഗ്രതാ സമിതി സദാസമയം ശ്രദ്ധിക്കേണ്ടതും പോലീസ് സംവിധാനം ടി പ്രദേശങ്ങളിൽ ശരിയായി പ്രവർത്തിക്കുന്നുണ്ടോ എന്ന് അന്വേഷിക്കേണ്ടതും പോലീസിന്റെ ഭാഗത്ത് വീഴ്ചകൾ കാണുകയാണെങ്കിൽ ആ കാര്യം ജില്ലാ പോലീസ് മേധാവിയുടെ ശ്രദ്ധയിൽ പെടുത്തേണ്ടതുമാണ്.

v) സംഘർഷ പ്രദേശത്തെ താന്തർ-ഊട്ടുംപുറം-അഴിമുഖം റോഡിന്റെ ഇരുഭാഗത്തുമായി ഒരു പ്രത്യേക രാഷ്ട്രീയ പാർട്ടിയിൽപ്പെട്ടവർ മാത്രം കൂട്ടമായി താമസിക്കുന്നതുകൊണ്ട് എതിർ രാഷ്ട്രീയ പാർട്ടിയിൽപ്പെട്ടവർ ആ ഭാഗത്തുകൂടി യാത്ര ചെയ്യുമ്പോൾ കൂട്ടമായി താമസിക്കുന്നവർ പോർവിളി നടത്തുകയും സംഘർഷ സാധ്യത ഉടലെടുക്കുകയും ചെയ്യാറുണ്ടെന്ന് മനസ്സിലാക്കാൻ കഴിഞ്ഞു. ഇതിനൊരു പരിഹാരം ഈ പ്രദേശത്തുള്ള കളരിപ്പടി-ബദർപള്ളി ടിപ്പുസുൽത്താൻ റോഡിന്റെ തുടർച്ചയായി കനോലി കനാലിന് കുറുകെ ഒരു പാലം നിർമ്മിച്ചാൽ ഒരു സമാന്തര റോഡ് ഉണ്ടാകുകയും ഒരേ പാർട്ടിയിൽപ്പെട്ടവർ കൂട്ടമായി താമസിക്കുന്ന സ്ഥലം ഒഴിവാക്കി എതിർപാർട്ടിയിൽപ്പെട്ടവർക്ക് സഞ്ചരിക്കാൻ സാധിക്കുകയും അതുവഴി സംഘർഷ സാധ്യത ഒഴിവാക്കാൻ സാധിക്കുന്നതുമാണ്. അതുകൊണ്ട് കളരിപ്പടി-ബദർ പള്ളി ടിപ്പുസുൽത്താൻ റോഡിന്റെ തുടർച്ചയായി കനോലി കനാലിന് കുറുകെ ഒരു പാലം നിർമ്മിക്കാൻ സർക്കാർ അടിയന്തര നടപടി സ്വീകരിക്കണം.

vi) സംഘർഷ മേഖല മുസ്ലിം ന്യൂനപക്ഷ സമുദായത്തിൽപ്പെട്ടവർ തിങ്ങിപ്പാർക്കുന്ന മേഖലയാണ്. ഈ പ്രദേശത്ത് ഒരു എയ്ഡഡ് എൽ.പി സ്കൂൾ മാത്രമാണ് ഉള്ളത്. 3 കി.മീ പരിധിക്കുള്ളിൽ വേറെ സ്കൂൾ ഇല്ല. ഈ പ്രദേശത്ത് താമസിക്കുന്ന ഭൂരിഭാഗം പേരും പാവപ്പെട്ടവരും പുരുഷന്മാർ കടലിൽ പോയി ഉപജീവനം നടത്തുന്നവരുമാണ്. ഈ


സാഹചര്യം കണക്കിലെടുത്ത് ഈ പ്രദേശത്തെ കുട്ടികളുടെ സമഗ്രമായ വിദ്യാഭ്യാസ പുരോഗതിക്ക് നിലവിലുള്ള എയ്ഡഡ് എൽ.പി സ്കൂളിൽ കേന്ദ്ര ന്യൂനപക്ഷ മന്ത്രാലയത്തിന്റെ കീഴിലെ എം.എസ്.ഡി.പി പദ്ധതി പ്രകാരം ഭൗതിക സാഹചര്യങ്ങൾ സർക്കാർ ഒരുക്കി വികസിപ്പിക്കുകയും ടി സ്കൂൾ യു.പി തലത്തിലേക്കും ഹൈസ്കൂൾ തലത്തിലേക്കും ക്രമേണ വർഷാവർഷം ഉയർത്തുകയും വേണം.

vii) സംഘർഷ മേഖലയിൽ ശുദ്ധജല ലഭ്യത തീരെ കുറവാണ്. ഇത് പ്രദേശവാസികളുടെ ആരോഗ്യത്തെ ബാധിക്കുന്ന പ്രശ്നമായതിനാൽ ഈ കാര്യത്തിൽ കേന്ദ്ര ന്യൂനപക്ഷ മന്ത്രാലയത്തിന്റെ കീഴിലെ എം.എസ്.ഡി.പി പദ്ധതി പ്രകാരം സർക്കാർ എത്രയും വേഗം പ്രശ്നപരിഹാരം ഉണ്ടാക്കേണ്ടതാണ്.



സെക്ഷൻ ഓഫീസർ

(ഇ) മലപ്പുറം ജില്ലയിലെ താന്തരിൽ നടന്ന അക്രമസംഭവങ്ങൾ മേലിൽ ടി പ്രദേശത്ത് ഉണ്ടാകാതിരിക്കുന്നതിനും, സംഭവവുമായി ബന്ധപ്പെട്ട് രജിസ്റ്റർ ചെയ്ത കേസുകൾ അന്വേഷിച്ച് സംഭവത്തിന് ഉത്തരവാദികളായവരെ കണ്ടെത്തി നിയമത്തിനു മുമ്പിൽ കൊണ്ടുവരാനും നിരപരാധികളെ അറസ്റ്റ് ചെയ്തിട്ടുണ്ടെങ്കിൽ അവരെ കേസിൽനിന്നും ഒഴിവാക്കുവാനും നഷ്ടപരിഹാരം ലഭിക്കേണ്ടവർക്ക് അത് നൽകുവാനും അടിയന്തര നടപടി സ്വീകരിച്ച് കമ്മീഷന് റിപ്പോർട്ട് നൽകുവാനും റിപ്പോർട്ടിന്റെ പകർപ്പ് ആഭ്യന്തര വകുപ്പിനും, കളരിപ്പടി-ബദർ പള്ളി ടിപ്പുസുൽത്താൻ റോഡിന്റെ തുടർച്ചയായി കനോലി കനാലിന് കുറുകെ ഒരു പാലം നിർമ്മിക്കുന്നതിന് ആവശ്യമായ നടപടി സ്വീകരിക്കുവാൻ റിപ്പോർട്ടിന്റെ പകർപ്പ് പൊതുമരാമത്ത് വകുപ്പിനും, മുസ്ലിം ന്യൂനപക്ഷ സമുദായത്തിൽ പെട്ടവർ തിങ്ങിപ്പാർക്കുന്ന താന്തർ പ്രദേശത്തെ കുട്ടികളുടെ സമഗ്രമായ വിദ്യാഭ്യാസ പുരോഗതിക്ക് നിലവിലുള്ള എയ്ഡഡ് എൽ.പി സ്കൂളിൽ ഭൗതിക സാഹചര്യങ്ങൾ വികസിപ്പിക്കുന്നതിനും ടി സ്കൂൾ യു.പി തലത്തിലേക്കും ഹൈസ്കൂൾ തലത്തിലേക്കും ക്രമേണ ഉയർത്തുന്നതിനും ആവശ്യമായ നടപടി സ്വീകരിക്കുവാൻ റിപ്പോർട്ടിന്റെ പകർപ്പ് പൊതുവിദ്യാഭ്യാസ വകുപ്പിനും നൽകിയിട്ടുണ്ട്.


സെക്ഷൻ ഓഫീസർ